



رضویہ دار الاشاعت کا دوسرا مدلل سائنہ

# اہل بیت کی نماز

— (۱۹۲۶ء) —

— مضافہ ۰۰۰۰ —

عالی جناب تقدس مآب فخر الساج والزاہرین صدر الواعظین حضرت  
رئیس الحکماء مولانا السید محمد صالح صاحب قبلہ المتخلص عرشہ  
مد ظلہ العالی بمروار النہار واللیالی

— (بجسب فائز اجل الناس جناب سید فضل عباس صاحب ضیعی الماشی) —  
باہتمام نام احقران انام میرزا احمد حسن و سید الطہر حسین مالکان پریس ہماہ مارچ ۱۹۲۶ء مطابق ۱۲ رمضان ۱۳۴۵ھ

علیٰ بن ابراہیم امین آبادی لکھنؤ

— ۰۰۰ —





# دین



بائید نجات و مغفرت و تناسل قبولیت بارگاہ عالم پناہ حضرت  
سید الانس و الجان خلیفۃ الرحمن صاحب الدعوة النبویة والصولة  
الحیدرۃ والعصمة الفاطمیة والحلم الحسینیة والشجاعة الحسینیة  
والعبادة السجادیة والمآثر الباقریة والاثر الجعفریة والعلوم کاظمیة  
والبحر الرضویة والجود النقیة والنقاوة النقیة والهیبة العسکریة والعنیبة  
الالهیة القائم بالحق والداعی الی الصدق المطلق کلمة الله وامن  
الله وحجة الله امام الشر والعلن دافع الكرب والمحن صاحب الجود  
والامن مولائی ومولی الزمن سیدنا وشفیعنا ابی القاسم محمد بن الحسن  
صلوات الله وسلامه علیه وعلیٰ ابائهم اجمعین کے اسم معظم اور  
نام محترم پر جیشیت آپ کے امام زمانہ اور خلیفۃ اللہ فی الارض ہونیکے  
یہ رسالہ معنون کیا جاتا ہے

ع علی و علیہ السلام





اِنَّمَا يَرِيءُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا

سورہ احزاب کے چوتھے رکوع کی پانچویں آیت کے آخری حصہ کے یہ چند پاکیزہ الفاظ ہیں جن کا مطلب صاف ہے خدا نے چونکہ ارادہ کر لیا ہے اس بات کا کہ البیت علیہم السلام کو ظاہری رکھیں گے اسی لیے آپ نے غور فرمایا ہو گا کہ ہر مسلمان کی زبان پر مبیاختہ جاری ہو جاتا ہے اہل بیت اطہار یہ بھی ظاہر ہے کہ آیت جو فقیر نے پیش کی ہے اس میں نہ تو کوئی خاص تراش و خراش والے پر تکلف الفاظ ہیں نہ بہت مطلق لفظیں ہیں جنکے لئے کسی کو کاموس یا صراح کی ضرورت پڑے نہ تو یہی کہا جاسکتا ہے کہ آیت میں خاص آسمانی لفظیں استعمال کی گئی ہیں جن کو اہل ارض سمجھ ہی نہیں سکتے بلکہ بہت ہی صاف ستھرے سیدھے سادے اُسی زبان کے سہل دسان الفاظ ہیں جو عربوں کو روزمرہ میں داخل تھے عرب کی بول چال میں استعمال ہوئے ہیں لیکن لائق غور یہ امر ہے کہ اہل مکہ و طائف ہمیشہ اپنے کلام میں ہی الفاظ بولتے تھے اسوقت ان الفاظ کا کوئی وقار نہ تھا آج کیا بات ہو گئی کہ وہی الفاظ قرآن مجید میں استعمال کئے گئے تو ایسے قابل قدر ہو گئے کہ مسلمانوں نے حوزہ جان بنالیا۔ حد ہو گئی کہ کسی کا غر پر اگر قرآن مجید کی ایک آیت لکھی ہوئی دیکھ لیتے ہیں تو ہلا و ضوا دس کو چھونے کی جرات نہیں کرتے بغیر طہارت اسکی تلاوت نہیں کرتے۔ بات یہ ہے کہ اسکی قدر و منزلت صرف اسلئے بڑھ گئی اسکی عزت و وقعت اس جہت سے ہونے لگی کہ یہ کلام خدا کی طرف منسوب ہو گیا اور کہا گیا کلام اللہ۔ اسی سے یہ بات بھی نکلی کہ نسبت دینے سے مشے کی عظمت بڑھ جاتی ہے۔



شمال کے طور پر ملاحظہ کیجیے۔ ایک افتادہ زمین ہے غیر آباد اسکی کوئی قدر نہیں ہے کوئی آدمی اس پر بھی نہیں کرتا لیکن اسی مقام پر کسی بندہ خدا نے ایک مسجد بنوادی پھر تو اُس نامہوار زمین کی تقدیر ایک اٹھی اب جو مسلمان اُدھر سے گذرتا ہے عظمت کی نگاہ پڑتی ہے گردنیں جھکتے لیکن۔ جب نمازون کا ذکر نہیں اگر غیر اوقات نماز میں بھی کوئی مسلمان وہاں پہنچ گیا تو پہلے وضو کرے گا اسکے بعد دو رکعت نماز تحیمہ مسجد کی ادا کرے گا یہ احترام ہر مسجد کا اپنے مکانون میں بیٹھ کر دنیا بھر کی اُٹھی سیدی باتیں کیا کریں قصے کہانیاں ہوا کریں۔ لیکن مسجد کے اندر خدا و رسول کے تذکرے کے سوا دوسری بات کرنا جہنم ہو گیا اگر کوئی غیر آدمی بے حرمتی پر تلاء تو غیرت اسلامی کو جوش آنے لگتا ہے۔ کیون صاحب آخر کیون؟ اس لیے کہ مقام خدا کی طرف منسوب ہو گیا۔ اس طرح اہل بیت کی قدر و منزلت سے دنیا لاعلم تھی۔ لیکن جب کساریانی کے شامیانہ کے نیچے ان مقدس ہستیوں کو دیکھ لیا تو انسانوں کا کیا ذکر فرشتوں کی بھی آنکھیں کھل گئیں۔

**مسجد میں مکان** کلام الہی کے اشاروں پر تیار ہو جانے کو دل چاہتا ہے۔ کلام کے سننے کا ایک رخ یہ بھی ہے کہ خداوند عالم کے ارشاد کا مفہوم یہی ہے "ہم اہلبیت کو طاہر ہی رکھنا چاہتے ہیں" رسالہ اہلبیت میں ہم واضح اور روشن دلیلوں کے ساتھ اہلبیت اطہار کی نورانی تصویریں دکھا چکے ہیں اور اس گھر کے آفتاب کا مطلع خانہ کعبہ کو بتا چکے ہیں اس موقع پر تصویر کا دوسرا رخ دکھانا چاہتے ہیں۔

آپ نے نہیں دیکھا ہو گا کہ کسی نے مسجد میں مکان بنانے کی جرات کی ہو۔ کیونکہ مسجد خانہ خدا، خانہ اوستا نہیں ہے اب میں آپ سے ایک سوال کرنا چاہتا ہوں۔ ذرا ٹھنڈے دل سے سنئے گا اور خوب سوچ کر اچھی طرح غور کر کے جواب پر نظر کیجیے گا تو ایک خاص لطف کے ساتھ حق واضح ہو سکے گا۔ کیونکہ جناب! اگر مسجد میں داخل ہونا چاہیے تو آپ آنے دینگے؟ ہرگز نہیں! کتنا اگر مسجد میں گھسنے کا قصد کرے تو کوئی مسلمان وادار ہو گا؟ ہرگز نہیں۔ کیونکہ کیونکہ آخر سبب؟ اس لیے روکین گے جس سے بہشت غلیظ کھاتا ہے کھڑا کھڑا پشیا ب کرتا ہے۔ اچھا اور کم کر کے کہوں۔ بھائیو! ایک سفید پوش مسلمان مسجد میں دوڑتا چلا آ رہا ہے لوگ اُس کو بھی بچاؤ میں لے رہے ہیں۔



مار و مارو۔ لکھا لو مرد و دو کو ایک شور مچا ہوا ہے کیون صاحب کیون نکالتے ہو؟ اس لیے  
 کہ مرد و شراب پیے ہوئے ہے۔ مخطوط لکھا اس ہی ایسا نہ ہو کہ مسجد میں اگر شباب کر دے جس کر دے  
 مسجد کو اس مثال نے بتا دیا کہ کچھ فردین ایسی ہیں جو مسجد میں آنے دینے کے لائق نہیں ہیں البتہ کچھ  
 ہستی ان ایسی بھی ہیں جو مسجد میں داخل ہونے کے لائق ہیں کچھ ذاتیں ایسی بھی ہیں جن کے قدم کو رونق  
 مسجد خیال کیا جاتا ہے۔ آبادی مسجد کا سبب ہوتی ہیں۔ دیکھیے اور خوب غور سے ملاحظہ کیجیے اگر  
 کوئی مسلمان وضو کر کے مسجد میں آئے کوئی روک ٹوک نہیں۔ اس طرح اگر کوئی عالم دین مسجد میں تشریف  
 لا دین تو لوگ استقبال کر کے لا دینگے۔ بہتر اشوق سے عالم صاحب۔ پیشناز صاحب مسجد میں  
 جلوہ افروز ہوں لیکن نماز پڑھا دین اور تشریف لے جا دین مسجد میں شب باش نہیں ہو سکتے۔ کسی عالم  
 فاضل کا ذکر کیا ہے میں عرض کرتا ہوں کسی صحابہ صاحب کو یہ اختیار نہیں ہے کہ مسجد میں شب باشی  
 کرے۔ کیون؟ اس لیے کہ مسجد عبادت خانہ ہے آرام خانہ نہیں ہے پیر پھلا کر لمبے لمبے لیٹ رہنے کی جگہ  
 نہیں دوسری بات یہ کہ ایک مکان ہے اس کا مالک نہیں چاہتا کہ عام طور پر کوئی شخص اس کے ایک  
 مکان میں چاہتا کہ کوئی غیر میرے مکان میں شب باش ہو۔ خبر نہیں جو رہے۔ ڈاکو سے نیک سے  
 بد سے کیا ہے۔ وہ نہیں آنے دیتا۔ اس میں کسی کا کیا اختیار ہے یہ اور بات ہے کہ کسی خاص  
 شخص سے وہ راضی ہے اس کے عادات و خصال سے اچھی طرح واقف ہے اس پر اللہ مکان  
 کو اعتماد ہے اپنے گھر میں اس کا آنا جانا رہنا سنا پسند کرتا ہے۔ مجتہد یون ہی مسجد خدا کا گھر ہے وہ نہیں  
 چاہتا کہ لوگ اس کو اپنا گھر بنالین۔ اپنی گزرگاہ بنالین یا اپنی خواب گاہ بنالین لیکن اگر خدا کے  
 نزدیک کوئی اس کا اہل ہو کہ مسجد اس کے حوالے کر دی جاوے چاہے وہ اس کو گزرگاہ بنا  
 چاہے آرام گاہ بنا لے چاہے اس میں گھر بنا لے اور اپنی بی بی بچوں سمیت اس میں شب باش  
 بھی ہو تو اس میں کسی کا کیا اجارہ ہے۔

مسجد سے اخراج صحابہ مولوی عبید اللہ امرتسری اپنی کتاب عروۃ الوثقی فی فضائل اہل بیت  
 صفحہ ۷۸ میں اس گتھی کو یوں سلجھاتے ہیں۔

عذیفہ ابن اسید الغفاری سے مروی ہے کہ جب جناب سالمتا اہل کے اصحاب علیہ السلام  
 آئے تو چونکہ رات کو سونیکے لیے ان کے گھر نہیں تھے اس لیے مسجد ہی میں سوتا کرتے تھے حضرت



ان سے ارشاد فرمایا کہ مسجد میں مت سویا کرو کیونکہ تم جنب ہو جاتے ہو تب صحابہ نے مسجد  
 کے ارد گرد مکان بنائے اور ان مکانوں کے دروازے مسجد ہی کی طرف رکھے یہ امر بھی جناب  
 رسالتاً کو نا پسند ہوا معاذ بن جبل سے ارشاد فرمایا کہ ممانعت کرو معاذ نے جا کر حضرت  
 (خلافت اب) ابو بکر سے کہا کہ رسالتاً کا حکم ہے اپنا دروازہ جو مسجد کی طرف ہے بند کر لو انھوں  
 نے عرض کیا سمعنا و طاعة اور دروازہ بند کر دیا پھر معاذ کو حضرت حمزہ کی خدمت میں بھیجا  
 انھوں نے بھی تعمیل حکم کی اور دروازہ بند کر دیا حضرت علی اس تردد میں پڑ گئے کہ دیکھیں مجھے کیا  
 حکم ہوتا ہے دکان النبی قد بنی لہ بیتاً فی المسجد بین ابیاتیہ کیونکہ رسالتاً نے علی کا گھر مسجد  
 ہی میں اپنے گھروں کے بیچ میں بنوا رکھا تھا اب علی رضی کی باری ائی تو آپ خود تشریف  
 لائے اور ارشاد فرمایا اسکن طاهراً و مطہراً یا علی تم طاہر و مطہر ہو کر مسجد ہی میں رہو۔  
 اسی لیے خدا نے اہل بیت (علی و اولاد علی و جناب سیدہ) کو طاہر کیا تھا کہ انکو  
 مطہر بنائے اور جنس النساء کو انکے ذریعہ سے طہارت کا جامہ پہنائے اہل اور  
 نا اہل میں تمیز ہو جائے۔

ایک بات اور عرض کر دوں! آپ نے سنا اور اس پر غور کیا کہ صحابہ مسجد نبوی سے کیوں باہر  
 کیسے جا رہے ہیں اسی بنا پر نہ کہ ایسا نہ ہو جنب ہو کر نجاست کی حالت میں بھی مسجد ہی میں ڈٹے  
 رہیں اور اس طرح احرام مسجد میں فرق آجائے مسجد جس ہو جائے بہت خوب!

چونکہ امر نسری محقق نے اپنی اس مبارک تحقیق سے حق کو واضح کر دیا ہے اس لیے دل  
 چاہتا ہے کہ انھیں کی تحقیق سے آپ کے سامنے ایسی طیب طاہر فرد کو پیش کر دوں جس کو  
 الگ مسجد نے بلا کسی شرط کے مسجد میں بیوت کی اجازت دیدی ہے۔

قاضی اسماعیل احکام القرآن میں لکھتے ہیں اِنَّ النَّبِيَّ كَرِهَ يَا ذَنْ لِاحِدٍ اَنْ يُمْدَرَ فِي  
 الْمَسْجِدِ وَهُوَ جُنُبٌ اِلَّا لِعَلِيٍّ لِاَنَّ بَيْتَهُ كَانَ فِي الْمَسْجِدِ عَبْدُ اللَّهِ بْنِ خُطْبٍ رَاوِي هُن  
 کہ جناب رسالتاً نے کبھی کسی کو جنابت کی حالت میں مسجد سے ہو کر گزرنے کی بھی اجازت  
 نہیں دی تھی مگر علی کو کیونکہ ان کا گھر مسجد ہی میں تھا۔

ایسے محل پر کہنے والا کہہ سکتا ہے یا نہیں کہ دیکھو اس کا نام ہے اہلیت نا اہل باہر کر دیے



جاتے ہیں مکان سے اور اہل داخل کر لیے جاتے ہیں گھر میں۔

مکمل علی بن ابیطالب کا مکان مسجد ہی میں باقی رکھنا اشارہ ہے اس بات کی طرف کہ دیکھو دیکھو علیؑ کی طہارت پر مجھے کامل اعتماد ہے اور وہ کی طہارت پر مجھے اعتبار نہیں ہے۔

(۴) دوسرا اشارہ اس میں یہ تھا کہ خانہ خدا میں ایرے غیرے نا اہلون کی ضرورت نہیں ہو ان کے لیے شرط یہ ہو کہ وہ آدین بھی تو طہارت کر کے آدین لیکن جو خدا والا ہے جس کو خدا نے خود طہا کر کیا ہے وہ اس کا اہل ہے کہ جس حال میں چاہے داخل مسجد ہو اس کو عام اجازت ہو۔

مسجد میں مسلمان علیؑ مسجد خانہ خدا ہے۔ اس میں ہر طرح کے لوگ آئیں گے اہل بھی آئیں گے نا اہل بھی

آنا چاہیں گے اسی بنا پر خدا نے حکم دیا جس کا دل چاہے آئے اجازت ہے لیکن با طہارت آوے۔ اب لوگ آنے لگے یہاں تک کہ اکثر دن نے مسجد کو خواب گاہ بنا لیا راتوں کو آتے ہیں اور مسجد میں پاؤں پھیلا پھیلا کر سو جاتے ہیں آخر رد کے گئے کہ خبردار! مسجد میں سونا

مت کرو۔ مسجد ہے مسجد یہ خانہ خدا ہے عبادت خانہ ہے۔ راحت خانہ نہیں ہے تب

کیا کیا کہ مسجد کے چاروں طرف ایک ایک مکان بنا لیا اور سب کا دروازہ مسجد ہی کی طرف کو

کھول دیا ادھر سے آئے ادھر سے نکل گئے۔ ادھر سے آئے ادھر سے نکل گئے اچھی خاصی گدرا گاہ

بنالی جب حد سے زیادہ بے عنوانیاں ہونے لگیں تو حکم آیا کہ جن لوگوں نے مسجد کی طرف اپنے

مکان کے دروازے کھول رکھے ہیں اور بے تحاشا مسجد میں آتے جاتے ہیں ان سب کے

دروازے بند کرادیے جائیں۔ جناب سرور کائنات نے حکم نافذ فرمایا کہ ایسا الناس

یہ مسجد ہے مسجد راستہ نہیں ہے اپنے اپنے گھروں کے دروازے سے ادھر سے بند کرلو

یہ سن کر جناب حمزہؑ آئے اور عرض کیا یا رسول اللہ اپنے اعمام (چچا لوگوں) کو تو آپ نے

مسجد سے ہٹا دیا۔ اصحاب کو خارج کر دیا اس ٹکے (علیؑ) کو رہنے دیا ۹ رسالتاب نے ارشاد فرمایا

چچا آپ کیون افسردہ ہوتے ہیں آپ کو معلوم نہیں وہ خدا نے موسیٰ کو حکم دیا تھا کہ ایک پاک مسجد

تیار کریں اس میں موسیٰ اور ہارون اور ذریت ہارون کے سوا کوئی رہنے نہ پائے اسے اس طرح

خدا نے مجھے حکم دیا کہ ایک مسجد بناؤں جس میں میرے اور علیؑ اور حسینؑ کے سوا کوئی

نہ رہے دیکھیے چچا! میں آپ کو خبردار کیے دیتا ہوں جاسیے جاسیے اور عذاب خدا



نازل ہوئے پہلے پہلے آپ لوگ اپنے اپنے دروازے بند کر لیجیے حکم پاتے ہی سب لوگ دوڑ پڑے  
(کھٹا کھٹ) دروازے بند کرنے لگے۔ آخر میں جناب حمزہؓ آبدیدہ چلے اور یہ کہتے ہوئے  
چلے کہ سب تو نکال دیے گئے لیکن اپنے بھائی (علیؓ) کو اپنے رکھ لیا۔ آپؐ جو اب دیا مآ آنا  
اَخْرَجْتُكَ وَلَا اَنَا اسْتَكْنْتُهٗ وَلٰكِنْ اللّٰهُ عَزَّ وَجَلَّ اسْتَكْنَهُ حِجَابًا تَوْحِيْدًا سَنِيَّةً اَبَدِيَّةً  
ہے نہ علیؓ کو رکھا ہے بلکہ خدا ہی نے مسجد کو علیؓ کا مسکن قرار دیا ہے خصال النحل المرتضیٰ ص ۴۸۵

دنیا بھر کے مسلمان مسجد کو خانہ خدا کہتے ہیں جس میں خدا کا سجدہ کیا جاتا ہے یہ مقام خدا  
کی طرف منسوب ہے اب جس کا گھر ہے وہی علیؓ کو دیے دیتا ہے تو اس میں کسی کا کیا اجمارہ ہے  
قاعدہ ہے کہ جب کسی زمین پر بادشاہ رعایا کو قبضہ دلانا چاہتا ہے تو شاہی فرمان حاکم کے  
پاس آتا ہے اور وہ باقاعدہ اپنے انتہام سے قبضہ دلاتا ہے۔ ٹھیک یہی مطلب ہے اس فرمان  
کا معلوم ہوتا ہے مسجد پر کچھ اور لوگ قبضہ کرنے کی فکر میں تھے آج رسالتناہ کے ذریعہ سے خدا نے علیؓ  
کو قبضہ دلادیا اور دوسروں کو ہٹا دیا اب نہ اعمام رسول کو اس پر حق رہا نہ اصحاب رسول کو کسی قسم کا  
استحقاق رہا جو مسجد کا اہل تھا وہ قابض ہو گیا کسی کو چون و چرا کی گنجائش ہی نہیں۔ یہ اور بات ہے  
کہ زبردستی کوئی اس میں مدے کو دفن کر دے اور ڈینگ مارتا پھرے کہ ہمارے بزرگ کا مسجد  
نبوی میں مقبرہ ہے اس میں کوئی فضیلت کیونکر ثابت ہو سکتی ہے جو عاقل ہو گا وہ خود ہی فیصلہ  
کر لے گا کہ جو زندگی میں اس قابل تھا کہ وہاں اپنا گھر بنا سکے وہ مرنے کے بعد کیونکر وہاں قبر میں رہ سکے گا  
یہ فرض محال ہم کوئی لاش وہاں لجا کر دفن بھی کر دین تو صریح مخالفت ہوگی حکم خدا و رسول کی یا  
نہیں اہل فہم سمجھ لیں اپنی جگہ پر۔

**مدعا** آپؐ تطہیر کی ابتدا ہوئی ہے لفظ اِنَّمَا سے اور یہ لفظ حضور کے لیے آتا ہے مطلب یہ ہے کہ ”اے  
اہل البیت طہارت تم ہی میں منحصر ہے“ یہی سبب ہے کہ ”جناب ام سلمہؓ نے جب کسائین داخل ہوئی  
درخواست کی تو سرور کائناتؐ نے ارشاد فرمایا اَنْتِ عَلٰی مَكَانِكَ تَوَاسِيْ جَنَّةٍ بِرَبِّ اَنْتِ عَلٰی  
الْخَيْرِ تَوَاسِيْ بِرَبِّہِ“ یعنی تمہاری جو منزل ہے اُس سے آگے قدم نہ بڑھاؤ ام سلمہؓ تم اس حصار  
میں داخل ہوئیے لائق نہیں ہو یہ منزل ہی اور ہے۔

نکتہ جناب ام سلمہؓ کو کسائین داخل ہونے سے روک دینا صاف اشارہ ہے اس بات کا کہ ازواج میں



اسکی صلاحیت نہیں ہے کہ اہل بیت میں داخل ہو سکیں۔ دکھانا تھا اس بات کو کہ ام سلمہ حبشی یا کثیرہ نفس  
نبی کی وجہ ہم نے داخل کسانہ ہونے دیا تو تمہیں کیا لازم ہے دیکھو خبردار کہیں دھوکھے سے ہماری  
ازدواج کو اہلبیت نہ سمجھ لینا!

**بیت علی کی شان** ہزاروں آیتیں قرآن مجید کی نازل ہوئیں۔ بڑی شان سے نازل ہوئیں لیکن  
کسی آیت کے متعلق نہیں ہوا کہ خاص طور پر کسی زوجہ کے گھر پر یا کسی صحابی کے گھر پر یا مسجد  
ہی میں یا خانہ کعبہ ہی کے اندر چند روز تک برابر اعلان کیا گیا ہو آخر کوئی تو راز تھا۔ کچھ بھی تو  
خصوصیت تھی کہ نازل آیہ تطہیر کے بعد جناب سرور کائنات برداشتے ۶ ماہ یا برداشتے نو مہینے  
تک علی ابن ابیطالب کے دروازے پر تشریف لجا کر دروازے کا بازو تھا م سلامتی کی  
دعا دیتے ہوئے اس آیت کو بلند آواز سے پڑھتے تھے جسکو علامہ جلال الدین سیوطی تفسیر درمنثور  
میں یوں نقل فرماتے ہیں: حضرت ابن عباس را دی ہن ہم نو مہینے تک متواتر آنحضرت صلی اللہ  
علیہ وآلہ وسلم کو دیکھتے رہے کہ آپ ہر روز ہر نماز کی وقت حضرت علی بن ابیطالب کے دروازے  
پر تشریف لاتے تھے اور فرماتے تھے السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ أَهْلُ الْبَيْتِ إِنَّمَا يُرِيدُ  
اللَّهُ لِيُنَازِلَهُمْ الرُّوحَ الْقُدُسَ أَهْلَ الْبَيْتِ وَيُطَهِّرَهُمْ كَمَا تُطَهَّرُونَ۔

اس واقعہ نے ظاہر کر دیا کہ تمام قرآن مجید میں اس آیت کی شان سب سے بلند ہے اور سب سے  
جدا شان رکھتی ہے بلکہ جس طرح آیت منفرد ہے اسی طرح تمامی عالم میں اہلبیت بھی منفرد  
ہیں بلکہ کہا جاسکتا ہے کہ جس طرح اہلبیت منفرد ہیں اسی طرح وہ بیت بھی عالم میں فرد ہیں  
آیت تطہیر نازل ہوئی۔

اللہ اکبر کس قدر بلند ہے بیت علی جس کا تذکرہ خداوند عالم نے سورہ نور کے پانچویں رکوع  
کی دوسری آیت میں ان روشن الفاظ کے ساتھ فرمایا ہے فِي بُيُوتٍ آذِنَ اللَّهُ أَنْ  
تُرْفَعَ وَيُرْعَىٰ فِيهَا أَسْمَاءُ مِمَّنْ وَسَّيْمَةٌ يَا غَدُوًّا وَالْأَصْحَابُ الْمَحْزُونِ میں جنکی نسبت اللہ  
نے حکم دیا ہے کہ ان کی تعظیم کی جاوے اور اللہ کا نام ان گھردن میں لیا جاوے  
اور صبح و شام ان گھردن میں اسکی تسبیح کی جاوے آخر آیت تک۔ جب یہ آیت نازل ہوئی  
ایک شخص عرض کرنے لگا یا رسول اللہ بیوت سے کیا مراد ہے ارشاد فرمایا اس سے انبیاء



کے گھر میں خلافت اب حضرت ابوبکر نے عرض کیا یا رسول اللہ کیا علیؑ وفاطمہؑ کا گھر بھی انہیں بیت  
میں داخل ہے ارشاد فرمایا نعم میں آفاصلہا ہاں ان بلکہ ان گھر دن میں بھی سب سے افضل گھر  
انہی کا ہے (تفسیر و فتور)

اب کہنے کا موقع ہے یا نہیں کہ اگر خدا اس گھر والوں کی نماز تسبیح و ذکر پر مطمئن نہ ہوتا اگر انکی  
نماز مقصود خدا کے مطابق نہ ہوتی تو مسجد پر ان کو قبضہ کیوں دلایا جاتا۔ انکی طہارت پر خدا و  
رسول کو کامل اعتماد نہ ہوتا تو یہ کیوں حکم دیا جاتا کہ علیؑ کے سوا کوئی جنابت کی حالت میں  
مسجد میں قدم نہ رکھے اگر خدا کو علیؑ اور اولاد علیؑ کی عبادت پسند نہ ہوتی تو ان کے لیے مسجد  
میں خاص حجرہ عبادت کے لیے کیوں قرار دیا جاتا۔ جبکو واضح طور پر کفایت المہمہ بمرکت  
اسماء اللہ کے صفحہ ۹ میں جس کا دل چاہے دیکھ سکتا ہے۔

اگر غور سے دیکھا جائے تو خدا سے اور اہلبیت سے نہایت درجہ قربت ہی نہیں بلکہ خاص  
رابطہ معلوم ہوتا ہے کہ نماز میں اپنے ذکر کے ساتھ ان کا ذکر بھی واجب قرار دیا بلکہ ہمیں تو  
ایسا معلوم ہوتا ہے کہ نماز کو ان کا محتاج بنا دیا۔ تمام ارکان نماز پورے اثر جابین قیام بھی ہو  
قرأت بھی ہو رکوع بھی ہو سجد بھی ہو باقاعدہ قنود بھی ہو سب کچھ ہو لیکن اگر محمدؐ و آل محمدؑ  
علیؑ و اولاد علیؑ و فاطمہؑ یا ان سمجھو کہ اہل بیت پر درود نہ بھیجا جائے تو نماز ہی باطل ہے سارا  
کیا دھرا اکارت! دیکھئے اہل ایسے ہوتے ہیں۔

یہ تمام اشارات بتا رہے ہیں کہ اہلبیت علیہم السلام کی عبادت سے خدا راضی تھا ان کی  
نماز خدا و رسول کے مقصود کے مطابق تھی۔

بھائیو! اب میں یہاں صرف اتنی سی بات پوچھنا چاہتا ہوں ذرا انصاف سے غور کرنا اور  
خدا و رسول کو حاضر و ناظر و شاہد جان کر جواب دینا کہ ”دنیا بھر کے مسلمان نمازیوں کی  
نماز کا خاتمہ جن بزرگواروں کے اعزازی درود و سلام پر ہوتا ہے۔ کیا وہ مقدس ہتھیاں  
اس قابل نہیں ہیں نماز میں انہیں کا اتباع کیا جاوے یعنی بسطح اہل بیت دھو کرتے تھے اسیطرح  
تم بھی دھو کیا کرو بسطح اہلبیت نماز پڑھتے رہے اسیطرح تم بھی نماز پڑھو

۱۰ اہلبیت کا دھو ” ایک مستقل رسالہ ہر جس کے لطائف و ظرائف اور دلچسپی دیکھنے سے ظاہر ہوگی انشاء اللہ تعالیٰ ہاشمی



میرے عزیز بھائیو تمھارا تو یہ بھی عقیدہ ہے کہ جواہل بیت کو نہیں مانے گا اوس کا کہیں ٹھکانا نہیں  
 دیکھو تمھارے امام احمد بن حنبل اپنی مسند میں اس اعتقاد کے متعلق یوں حدیث پیش کرتے ہیں  
 مَثَلُ أَهْلِ بَيْتِي مَثَلُ سَفِينَةِ نُوحٍ مَنْ رَكِبَهَا نَجَّى وَمَنْ تَخَلَّفَ عَنْهَا هَلَكَ جَابِ ابُو ذَرٍّ غَفَّارِي كَعْبَةُ  
 شریف کا دروازہ پکڑے ہوئے کہ رہے تھے (گویا حلفی بیان دیر سے تھے) کہ میں نے جناب  
 سرور کائنات سے سنا ہے کہ میرے اہلبیت سفینہ نوح کے مانند ہیں جو اُس پر سوار ہو گیا (جسے  
 اہلبیت کو مان لیا) اُسکی نجات ہر جو اُسے خلافت ہو گیا وہی ہلاک ہوا۔  
 کیونکہ بھائیو! مان لینا اسی کام نام ہے کہ اہلبیت تو ہاتھ کھول کر نماز پڑھیں اور پڑھو اُمین  
 اور تم ہاتھ باندھ کر نماز پڑھو۔ یاد رہے یہی نماز سب سے پہلے پوچھی جائیگی۔ دیکھو اپنی نماز کو تو کم سے  
 کم اہلبیت کے طریقہ پر ادا کرو۔

دنیا بھر کے سنی حضرات مدعی ہیں کہ ہم اہلبیت کو مانتے ہیں۔ اچھا! میں نے مانا کہ آپ  
 مانتے ہیں اور خدا ہر مسلمان کو اسکی توفیق دے۔ بہت خوب! تو مجھے اتنا بھی کہنے دیجیے گا یا  
 نہیں کہ اہلبیت کو مان کر پھر غیر اہلبیت کا نماز میں کیوں اتباع کرتے ہیں۔

اہلبیت کی دیانت اہلبیت کی وفا اہلبیت کی صداقت پر ساتھ اب کو اگر کامل اعتماد نہ تھا تو یہ  
 کیوں فرمایا تھا اِنِّیْ تَارِکٌ فِیْکُمْ الثَّقَلَیْنِ کِتَابُ اللّٰهِ وَ عِزَّتِیْ فَاِتَمُّوا لَنْ یَّفُتَّرَ قَاضِیْ یَرِدَا  
 عَلَی الْحَوْضِیْنِ مِمَّنْ دُوْرُکِ جَنْرِیْنِ چھوڑے جاتا ہوں کتاب خدا اور اپنی عنترت (اہلبیت) وہ  
 دونوں جب تک حوض کوثر پر مجھ سے ملاقات نہ کریں ایک دوسرے سے کبھی جدا نہ ہوں گے (اگر اور صاحب  
 کی طرف سے اندیشہ نہ تھا تو اس فقرہ کے بعد ہی یہ کیوں ارشاد فرمایا) فَاَنْظُرُوْا کَیْفَ تَخْلَفُوْنِیْ فِیْہِیْ  
 دیکھو تم ان دونوں (اہلبیت اور کتاب خدا) سے میرے بعد کیا برتاؤ کرتے ہو (ترمذی)  
 خدا کو ان پر اعتماد۔ رسول خدا کو ان پر اعتماد پھر کیا وجہ کہ آپ کو اہل بیت پر اعتماد نہیں۔ معاف  
 کیجیے گا اگر آپ کو اہلبیت پر اعتماد ہوتا تو آپ ڈھونڈتے تحقیق کرتے کہ خدا ایک رسول ایک اہلبیت  
 ایک دین اسلام ایک پھر کیا سبب کہ مسلمان چار یا پنج طریقہ پر نماز پڑھتے ہیں اسی اختلاف  
 شانے کو تو اہلبیت کو ہمارے درمیان میں چھوڑ گئے تھے زرا تلاش تو کریں کہ اہلبیت کیونکر نماز  
 پڑھتے تھے کیونکہ سرور کائنات نے اُمت کو نہ تو امام شافعی یا امام مالک کے حوالہ کیا تھا نہ امام عظیم



امام حنبل کے سپرد کیا تھا نہ حضرت خلافت ابوبکر ہی کے اندر میں دیا تھا نہ خلافت اب جباب عمر فاروق ہی کی ماتحتی میں دیا تھا بلکہ اہلبیت کے حوالہ کیا تھا اور کھلے لفظوں میں فرمایا تھا اِنِّی تَارِکٌ فِیْکُمْ خَلِیْفَتَیْنِ کِتَابُ اللّٰهِ عَزَّوَجَلَّ حَبْلٌ مَّعْدُودٌ مَا بَیْنَ السَّمَاءِ وَالدَّارِضِ وَبَیْنَ اَهْلِیْہِیْ وَ اَیْہِمَّا اَنْ یُّفَرَّقَا حَتّٰی یَرِدَا عَلَی الْحَوْضِ مِیْنِ ثَمَّ مِیْنِ رُوْیْہِیْ جھوٹے جاتا ہوں ایک تو اللہ کی کتاب جو آسمان و زمین کے درمیان ایک دراز رہی ہے دوسرے میرے اہلبیت اور یہ دونوں ہرگز جدا نہ ہونگے تا اینکه حوض کوثر پر مجھے ملین۔ اس حدیث کو بھی مسند احمد بن حنبل میں لکھ لیا دیکھا تم نے، ساتھ اب نے اپنے بعد کھلے لفظوں میں خلیفہ کس کو بنایا اب بھی غور نہیں کیا تو آدمی شریف کی یہ معتبر حدیث بھی پڑھ لو اَیُّہَا النَّاسُ اِنِّیْ قَدْ تَرَكْتُ فِیْکُمْ مَّارَاتٍ اَخَذْتُ بِہِہِنَّ نَصِیْرًا بَعْدَیْ کِتَابِ اللّٰهِ وَ عِترَتِیْ اَهْلِیْہِیْ جابر بن عبد اللہ نے دیکھا کہ سرور کائنات عرفہ کے دن ناقہ عضا پر سوار ہیں اور خطبہ ارشاد فرما رہے ہیں میں نے سنا کہ آپ فرما رہے ہیں ایہا الناس میں نے اپنے بعد تم لوگوں میں دو چیزیں چھوڑی ہیں اگر تم انکو مضبوطی سے تھام لیا تو میرے بعد کبھی بھی گمراہ نہ ہو گے ایک تو اللہ کی کتاب دوسرے اپنی عترت اپنے اہلبیت کو چھوڑے جاتا ہوں۔

اب بھی سمجھے یا نہیں؟ اگر نہیں غور کیا تو مجھ سے سن لو اور انصاف کرو۔ مطلب یہ ہے کہ امت رسول را اس حدیث میں حضرت ابوبکر و عمر و عثمان و دیگر صحابہ و تابعین و تبع تابعین سبھی صحابہ میں دیکھو اگر ہمارے بعد خلافت کا جھگڑا پیش ہو تو تم دوسروں کے بنائے ہوئے خلیفہ کو مست تسلیم کر لینا دیکھو میں خود تمہارے لیے دو خلیفے جن کو دے جاتا ہوں یا دے کہ میرے بعد قرآن اور اہلبیت کے سوا کوئی میرا جانشین نہیں ہوگا ان کی خلافت تسلیم کی تو نجات ہو اور ضرورت نجات ہی یعنی اگر ان دونوں خلیفوں کو چھوڑ کر کوئی غیر خلیفہ تم نے بنایا تو یقیناً گمراہ ہو جاؤ گے۔

اسی تلاش اور کم سے کم اتنی تحقیق کے ساتھ اہل البیت کی سچی اور صحیح معرفت حاصل کر لینے پر آپ یہ کہنے کا حق رکھتے تھے کہ ہم اہلبیت کو جانتے بھی ہیں اور مانتے بھی ہیں لیکن آپ سے ہیں تو کیونکر؟ آپ کے افعال آپ کے اعمال تو صاف گواہی دیتے ہیں کہ آپ کا دعویٰ قوی اور برائی سے حقیقتاً آپ کے نزدیک اہل بیت کی منزلت آپ کے ائمہ اربعہ کے برابر نہیں۔

کیون بھائیو! اگر ایسا ہے تو افسوس کی بات ہے یا نہیں۔ اسی بنا پر تو تمہارے مشہور عالم



شاہ ولی اللہ دہلوی کے شاگرد رشید ملا محمد معین لاہوری اپنی کتاب دراسات اللیب کے صفحہ ۳۴ میں صاف صاف لکھتے ہیں کہ افسوس ہزار افسوس امت پر کہ ائمہ اربعہ کی کتابیں مذہب اہلبیت سے خالی ہیں (اور پھر غضب تو یہ ہے کہ ان کتابوں میں اگر کوئی بات ان (اہل بیت) کے مذہب کی پائی بھی جاتی ہے تو اپنی اعتراض وارد کیے جاتے ہیں۔“

دوستو! جن چار اماموں کی تم پیروی کر رہے ہو کسی سے پوچھا تو ہوتا کہ یہ چار دن بزرگوار اہلبیت کو مانتے تھے یا نہیں۔ اگر یہ لوگ اہلبیت کو مانتے ہوتے تو کبھی اپنی اپنی ڈیڑھ ڈیڑھ اینٹ کی مسجد جدا جدا نہ بناتے اور ایک راستہ کو چار راستہ نہ بناتے سب ایک شاہ راہ پر چلتے ہوئے نظر آتے۔ لگتا اہلبیت کی باتوں پر ان کا عمل جوتا۔ اہلبیت کی تعلیم پر انکو اعتماد ہوتا تو کبھی اہلبیت کی مذہبی ہدایتوں پر اعتراض نہ کرتے سب ایک محلے پر خانہ کعبہ میں نماز پڑھتے سب ہاتھ کھول کر نماز پڑھتے اور پڑھتے۔ اسی طرح یقین کر لو کہ اگر حالت نماز ہاتھ باندھ کر نماز پڑھتے ہوتے تو کبھی اہلبیت ہاتھ کھول کر نماز نہ پڑھتے اور ہرگز نماز کی غلط تعلیم امت کو دیکر مساتماہ کی تکذیب نہ کرتے یوں ہی خیال کر لو کہ اگر سرور کائنات کو بعد تمام مدنیہ واسے ہاتھ باندھ کر نماز پڑھتے ہوتے تو تمھارے امام مالک ہرگز ہاتھ کھول کر نماز پڑھنے یا پڑھوانے کی جرات نہ کرتے۔

علامہ محمد معین لاہوری دراسات اللیب کے صفحہ ۳۴ میں لکھتے ہیں کہ اہل مدینہ کا عمل میرے نزدیک قوی جہتوں سے ہے اور امام اکبر عالم مدنیہ مالک بن انس اصبحی کی رائے سے میری رائے بھی متفق ہے کیونکہ وہ اس بات کے قائل تھے کہ اجماع اہل مدینہ حجت ہے یہاں تک کہ ہاتھ کھول کر نماز پڑھنے کے بارے میں علماء اہل مدینہ نے اسی دلیل پر اجماع کیا ہے۔“

اس سے صاف معلوم ہو گیا کہ امام مالک کی زندگی تک تمام اہل مدینہ ہاتھ کھول کر نماز پڑھتے رہے اس میں خلفاء ہوں تو صحابہ ہوں تو تابعی ہوں تو سب کا یہی عمل رہا۔ میں اس مختصر رسالہ میں کلام کو طول دینا نہیں چاہتا۔ مگر حق کی تلاش کرنے والوں کے لیے یہ ضرور ظاہر کر دوں گا کہ ۱۶۹ھ تک قریب قریب سنی شیعہ سبھی ہاتھ کھول کر نماز پڑھتے رہے اسکے بعد جس نے یہ جدت کی ہو وہ جانے اور اس کا خدا۔



پہلا امر یہ کہ سرور کائنات کے صحابی خلافتِ ماب حضرت ابو بکر کے نواسے ام المومنین جناب عائشہ کے بھانجے اسما کے فرزند زبیر کے بیٹے حضرت عبداللہ بن جعفر نے اپنے نانا اپنے والد ماجد نبی اللہ ماجدہ اپنی چھوٹی خالہ اور تمام اصحاب رسول ہی کو نہیں بلکہ خود رسالتِ ماب کو نماز پڑھتے دیکھا تھا انکی نماز کا نقشہ وہی لاہوری علامہ محمد معین اپنی کتاب دراسات البیہ کے صفحہ ۲۴۰ میں یوں لکھتے ہیں کہ کَانَ ابْنُ الزَّيْدِ إِذَا صَلَّي بِرَسُولِ يَدَايِهِ ابْنُ زَبِيرٍ حَبَّ نَمَازٍ پڑھتے تو دونوں ہاتھ کھول دیتے تھے اس واقعہ نے بتایا کہ ۲۷ھ تک مدینہ میں ہاتھ کھول کر نماز پڑھی جاتی رہی کیونکہ حجاج نے اسی سنہ میں آپ کو پھانسی دی تھی (دیکھو اسرار الرجال مشکوٰۃ علامہ عبدالحق دہلوی کا صفحہ ۹۵) دوسرا امر یہ کہ حضرت سعید بن جبیر البعنی جو محقق دہلوی نے اعلام تابعین کا لقب دیا ہے ان کے متعلق مصنف ابن ابی شیبہ میں بھی بن سعید عبداللہ بن غرار سے روایت کرتے ہیں کہ وہ ایک دفعہ میں سعید بن جبیر کے ساتھ طواف کر رہا تھا اتنے میں ایک آدمی کو اٹھون نے دیکھا کہ ایک ہاتھ پر دوسرا ہاتھ رکھ کر نماز پڑھ رہا ہے پس سعید نے جا کر اُسکے دونوں ہاتھ جدا کر دیے اور واپس آئے انکو بھی حجاج نے ۹۵ھ میں قتل کیا جس سے معلوم ہو گیا کہ ۹۵ھ تک ہاتھ کھول کر نماز پڑھنے اور پڑھوانے میں اعلام تابعین کو اس قدر کہ بقی کہ کوئی نادان جاہل اغوائے شیطان سے اگر باندھ لیتا تھا تو یہ حضرات بہ حیثیت عالم ہونیکے اسکو روک دیتے تھے۔

تیسرے بزرگ تمھارے امام حسن بصری میں جو خلافتِ ماب حضرت عمر کے زمانہ میں پیدا ہوئے خلافتِ ماب جناب عثمان غنی کی خدمت میں پہونچے اور حدیثیں بھی لیں بہت سے صحابہ سے فیض حاصل کیے انتہا یہ ہوئی کہ اپنے زمانہ میں امام فن کمال نیلگے اور ۱۳۷ھ ہجری میں انتقال کیا وہ یہ بزرگ بھی ہاتھ کھول کر نماز پڑھتے تھے (دیکھو مصنف ابن ابی شیبہ)

چوتھے حضرت امام مالک بن انس بن عامر بھی میں جو ۱۳۷ھ ہجری میں پیدا ہوئے نو سو شیوخ سے استفادہ کیا اور اپنی کتاب موطا کو ستر فقہیوں پر پیش کیا اور سب سے اس پر صادق کیا اٹھون نے بھی ہاتھ کھول کر نماز پڑھوائی اور پڑھی ۱۹۷ھ ہجری میں رحلت کر گئے۔

ان تمام تصریحات نے آپکو بتا دیا ہو گا کہ بعد وفات سرور کائنات تقریباً ڈیڑھ سو سال تک عام طور پر خلفائے ثلاثہ ہوں تو صحابہ ہو تو تابعین ہوں تو سب ہاتھ کھول کر نماز پڑھتے رہے



اب تمہیں انصاف کرو کہ ایسے ایسے خاندانی صحابہ اور بادقت تابعین کے بارے میں کون کسکتا ہے کہ انھوں نے خود رائی سے نماز میں ہاتھ کھولایا کھلویا ہوگا انھیں باسوا و نفوس اور اہل مدینہ کا عمل دیکھ کر امام مالک نے بھی اپنا مذہب ہی قرار دیا کہ ہاتھ کھول کر نماز پڑھی جائے۔ اسکے بعد امام شافعی صاحب نے ابتدائیں تو خیر نہیں کسی مصلحت کے اپنے مریدوں کو ہاتھ باندھ کر نماز پڑھنے کا حکم صادر فرما دیا پھر نہ جانے کیا سوچے کیا سمجھے کہ اپنے سابق حکم کی یوں ترمیم کر دی دروان اسلسلہ ولہ تعینت بہما فلا باس، اگر نماز میں ہاتھ کھول دیے جائیں اور باندھے نہ جائیں تو کچھ نقصان نہیں (دیکھو علامہ عبد الوہاب شمرانی کی میزان الکبریٰ کا صفحہ ۱۶۶)

**ائمہ اربعہ کا نماز میں اختلاف** | بھائیو! دیکھا تم نے اپنے چار دن اماموں کی رائے کہ قدر ایک دوسرے کے خلاف پڑتی ہے امام مالک نے ہاتھ کھلوا دیے امام شافعی نے ہاتھ بندھوا دیے اور کھلوا دیے بھی دو امام ہتھیال ہو گئے دو اماموں نے مسلمانوں کے ہاتھ بندھوا دیے اور مستقل طور پر بندھوا دیے (اچھا کیا! بندھوا دیا تو خوب کیا تھا لیکن اسکے بعد پھر دونوں میں اختلاف تو نہوتا کہ) ایک امام صاحب نے کہا سینہ پر ہاتھ باندھو! دوسرے امام صاحب نے فرمایا سینہ پر نہیں بلکہ ناف کے نیچے پکڑو لیکن میں فدائیری جان قربان یہ شکل کشا اور مولا شکل کشا کی اولاد کا صدقہ ہے کہ ہمارے ہاتھ بندھنے پر تمہارے چار اماموں کی چار نہیں بلکہ چھ رکھو! بارہ امام ائمہ اہلبیت میں ہیں لیکن کبھی اختلاف ہوا ہی نہیں جو رسالت آج نے فرمایا وہی پہلے امام نے فرمایا وہی سب کے فرمایا۔

اس مسئلہ کو قرآن مجید نے خوب حل کیا ہے لَوْ كَان مِنْ عِندِ اللَّهِ لَوُفِّيهِ إِخْلَافًا كَثِيرًا قرآن مجید اگر خدا کے سوا کسی غیر کی جانب سے ہوتا تو تم آسمان بہت اختلاف پاتے اسی لیے رسالت آج نے قرآن و اہلبیت کو ساتھ ساتھ کر دیا تھا کہ اگر اختلاف کے دلدل میں پھنس جاؤ تو اہلبیت کی طرف رجوع کرو جس طرح قرآن میں اختلاف نہیں ہے اسی طرح اہلبیت کی زبان میں اختلاف نہیں ہے۔

**اجماع برار سال بدین** | اب فراد دوسرے رخ سے بھی غور کرو تمہارے چار دن اماموں نے ہاتھ کھلوا دیے اور شیعوں کے بارہ اماموں نے ہاتھ کھول کر نماز پڑھنے کا حکم دیا سب ملا کر چودہ ہوئے۔ دو ایک جانب جمع دو ایک طرف ہیں کیون بھائیو! ہاتھ کھولنے پر اجماع بھی ہو گیا یا نہیں۔



میرے عزیز دوستو! خوب غور کرو اور دیکھو کہ عرصہ ہو کر سوچو صرف ایک مسئلہ میں کس قدر  
 اختلاف ہے کہ امام مالک صاحب ہاتھ کھلو اتے ہیں امام شافعی صاحب ہاتھ بندھا کر  
 پھر امام مالک کے اخیال ہو جاتے ہیں لیکن جن بیچاروں کا ہاتھ بندھ چکا ہے ان سے ہدایت  
 ہوتی ہے کہ سینے کے نیچے ناف کے اوپر ہاتھ باندھو تیسرے صاحب سینہ پر ہاتھ رکھواتے  
 ہیں اس لیے کہ نور ایمان کی حفاظت ہو رہی ہے تمام دنیا کے اچھے برے کام کرتے وقت تو نور  
 ایمان سینہ میں محفوظ یا شاید قید رہتا ہے نکل نہیں سکتا لیکن ادھر امام صاحب کے مقلدوں نے  
 نماز کی نیت باندھی ادھر نور ایمان سینہ میں پھر کئے لگا اور چاہتا ہے کہ نکل بھاسے گے کی طرح رکتا  
 ہی نہیں جب تک دونوں ہاتھوں سے پکڑ کر اچھی طرح دبا نہ دیا جائے۔ سلا حول لا قوۃ الا بالقدیر  
 چوتھے صاحب امام اعظم نے زیر ناف ہاتھ کھوا کر تیسرے امام صاحب پر یوں ہاتھ صاف  
 کیا ہے کہ سینہ پر ہاتھ رکھنے سے عورتوں کی مشابہت ہوتی ہے یعنی اس سے  
 زنانہ پن ٹپکتا ہے۔ ہاں زیر ناف ہاتھ رکھنے میں البتہ یہ خوبی ہے کہ اس سے  
 ستر عورت ہوتا ہے اچھی بات پیدا کی لیکن جو لوگ حج سے مشرف ہو چکے ہیں انھوں نے  
 جدہ میں پہونچ کر سمندر کے کنارے کی ہوئی نہایت سے ننگوں کو دیکھا ہوگا اس میں شک نہیں  
 امام صاحب نے ناف کے نیچے ہاتھ رکھوانے میں بیچارے ایسے ہی غریب اور ننگے مسلمانوں کا خیال  
 کیا ہے کہ نماز تو ستر کے ساتھ پڑھیں لیکن اگر امام صاحب آج زندہ ہوتے تو میں بھی ہاتھ باندھ کر  
 ضرور عرض کرتا کہ حضرت آپ کے یہاں صرف آگ عورت میں داخل ہے چھپا نہیں ہوا اور اگر آگ  
 پھیلے تو وہاں ہی کو آب عورتیں کہتے ہیں اس حکم میں ترمیم فرمانے کی ضرورت ہی۔ یا تو آپ  
 تمام خفی نمازیوں کو حکم دیجئے کہ ایک ہاتھ آگے رکھیں ایک ہاتھ پیچھے یا کم از کم صرف ننگوں  
 ہی کے لیے یہ حکم صادر فرمائیے کہ ستر عورتیں کے ساتھ نماز تو ادا کر سکیں اور ازار (تہم) گرنے  
 سے محفوظ رہتا ہے دیکھو علامہ عینی کی شرح بخاری کا سوطھواں صفحہ  
 میں جانتا ہوں کہ ان باتوں کو پڑھ کر کچھ ہمدردان دین رووینگے اور کچھ بائز  
 خوب ہسین گے اسکے بعد اس رسالہ کو روڈی کے ٹوکری میں ڈال دیں گے اور  
 فقیر کی ساری ریاضت خاک میں ملا دیں گے



بھائیو! خدا کے لیے کچھ بڑھو تو غور سے پڑھو۔ اسکا نتیجہ نکالا کرو۔ اب غفلت کا زمانہ نہیں  
اپنے چاروں اماموں کا اختلاف تم نے دیکھا اس کا کچھ نتیجہ نکالا۔ افسوس کچھ نہیں سوچا  
کسی نتیجہ پر نہیں پہونچے! اچھا تو مجھی سے سن لو!

پہلا نتیجہ اس کا یہ نکلا کہ آپ کے ائمہ اربعہ میں سے کسی امام کے پاس کوئی صحیح اور لائق عمل  
حدیث اس مسئلہ میں رسول اللہ سے نہیں پہونچی ورنہ چاروں اماموں کا اسی پر عمل ہوتا یہ جو حدیث  
دوسرا نتیجہ اس کا یہ نکلتا ہے کہ آپ کے چاروں امام صاحبان نے حدیث نقلین پر عمل نہیں کیا اور اہلبیت  
کی طرف متوجہ بھی نہیں کیا ورنہ سب کا عمل درست ہو جاتا۔

حیف ہے امام مالک پر انھوں نے ہاتھ کھول کر نماز پڑھنے پر یہ دلیل بیان کی کہ اہل مدینہ کا  
عمل یہی تھا۔ زبان سے یہ نہ نکلا کہ اہل بیت کا عمل یہی تھا۔

آج امام مالک زندہ ہوتے تو میں پوچھتا کہ کیوں امام صاحب ایک دن مناصرہ پر خدا کو منہ دکھانا  
قرآن مجید سامنے رکھ کر ایمان سے فرمائیے گا کہ خدا و رسول نے اہل مدینہ کے عمل پر عمل کرنا آپ کو  
حکم دیا تھا یا اہل بیت کے عمل پر عمل کرنا حکم دیا تھا۔ اور آج بھی دنیا بھر کے مالکی علماء سے میرا چیلنج  
ہے کہ وہ بتا دیں کس آیت قرآن کی اور کس حدیث رسول کی آپ کو یا آپ کے امام کو اہل مدینہ کو عمل  
عمل کرنے تعلیم دی ہے۔

دوستو! اسی دن کے لیے سرور کائنات نے اہل بیت اور قرآن کو ساتھ ساتھ امت کا خلیفہ  
نیا یا تھا کہ باہمی اختلاف سے اسلام ذلیل نہ ہو بلکہ قرآن بتائے اہل بیت عمل کر کے دکھائیں لو سب کا  
عمل مرضی خدا و رسول کے مطابق درست ہو۔ یاد رہے کہ سالہا سال سے اہل بیت قرآن کو ایسے نہیں  
ساتھ کیا تھا کہ امام مالک کی آپ پر وہی کریں۔ امام اعظم کی ہدایتوں پر تو آپ چلین لیکن جب اہلبیت  
کا ذکر آجائے تو زبان سے دو چار کلمہ خیر کہہ دیں بلکہ مقدود یہ تھا کہ ایسا انسان قرآن میں تو  
تمہیں حکم ملے گا لیکن تمہیں حکم کا طریقہ تمہیں اہل بیت بتائیں گے۔ اہل مدینہ میں دیکھو کسے باشند  
کیسے اسکی صلاحیت ہی نہیں۔

میرے بھائیو! نماز ہی سب سے پہلے پوچھی جائیگی اگر نماز قبول تو سارے مال قبول اگر نماز  
مردود ہے تو تمام اعمال ہی رد ہیں۔ اس لیے ہر مسلمان کا فرض ہے اسکو صحیح طور پر بخالائیکو تشریح کرے



دیکھو دیکھو! ذرا تدبیر سے کام لو تم ہر نماز میں یہ دعا کرتے ہو اَللّٰهُمَّ اِنَّا الصِّرَاطُ الْمُسْتَقِيْمُ " اے  
 معبود ہکو دین کا سیدھا راستہ دکھا، یہ ترجمہ ہے تمہارے فاضل اجل شمس العلماء مولوی حافظ  
 نذیر احمد دہلوی کا۔ کیوں بھائیو! کیا یہی دعا کرتے کرتے مر جاؤ گے جس طرح علیؑ والے حافظ جی  
 دنیا سے چل بسے اور دین کا راستہ تلاش نہیں کر دے گے؟ اس ترجمہ سے تو صاف ظاہر ہوتا ہے  
 کہ ابھی تک دین کا سیدھا راستہ تم کو نہیں ملا! اور اگر یہ کہا جائے کہ ملا کیونہیں ملا اور ضرور ملا تو  
 یہ دعا کیسی کہ خدا یا ہکو دین کا سیدھا راستہ دکھا، " اِن راسطہ ملجانے پر یوں دعا کرنا چاہیے  
 کہ " معبود! ہکو صراط مستقیم پر ثابت قدم رکھ، مذہب اہلبیت پر عمل کرنے والے سورہ فاتحہ  
 کی اس چھٹی آیت کا یوں ہی ترجمہ کرتے ہیں۔ اور تمہارے امام ثعلبی صاحب نے بھی اپنی تفسیر میں یہی  
 تحقیق کر کے لکھا ہے کہ " صراط مستقیم سے محمد و آل محمد (اہلبیت) کا راستہ مراد ہے۔ اگر یہ ترجمہ نہیں کیا  
 جائیگا تو حافظ جی کے ترجمہ کے مطابق یہ مطلب ظاہر ہوگا کہ "اَللّٰہی! ہم (مسلمان) دین کے پُتر سے  
 راستہ پر توجہ نہیں رہے ہیں اب تو ہکو دین کا سیدھا راستہ بھی دکھا دے۔ کہو اس ترجمہ پر غیر مسلم لوگ اگر  
 مضحکہ کر بیٹھے تو تم کیا جواب دے سکو گے۔ اسی لیے اہل بیتؑ تک کہنے والے اس آیت کا یہ  
 ترجمہ کرتے ہیں کہ خدا یا! ہکو صراط مستقیم (اہلبیت کے راستہ) پر ثابت قدم رکھ۔"

دوستو! اُدھم تم دونوں قرآن مجید یا تھدین لیکر قبلہ رخ بیٹھ جائیں اور خوب اچھی طرح اس سلسلہ  
 پر غور کریں کہ خدا نے اہل بعینہ کی نماز کو پسند فرمایا ہے یا اہل بیت کی نماز کی وجہ کی ہے۔ اچھا!  
 بسم اللہ کر کے اٹھائیوں پاؤں سے سورہ جمعہ کے دوسرے رکوع کی تیسری آیت کو پڑھو یہی ہونا  
 "وَ اِذَا سَأَلَ اَوْ تَجَارَعَ اَوَّلُ الْفَصْلِ اَلَيْهَا تَرْكُوْنَ قَائِمًا" اب ذرا حافظ صاحب نے  
 جو ترجمہ کیا ہے اسکو بھی پڑھو الوہی ہے نا جب یہ لوگ سودا بکتا یا تماشہوتا دیکھیں تمہکا  
 پس سے میٹک اُسی کی طرف کو چل دوڑیں اور تمہیں خطبہ پڑھتے کھڑا چھوڑ جائیں۔ اب تھوڑی  
 تکلیف کر کے اس کانٹ بھی پڑھ لو فتا پیغمبر صاحب کے عہد میں ایک مرتبہ ایسا اتفاق ہوا  
 کہ آپ جمعہ کا خطبہ پڑھ رہے تھے اتنے میں ملک شام کا مانڈا تجارت کا غلہ لے کر آیا اور انہوں نے  
 لوگوں کے خبر کو نہ کے لیے نقارہ بجایا جو لوگ بیٹھے خطبہ سن رہے تھے کچھ مانڈے کی سیر دیکھنے کو آئے  
 کچھ خرید و فروخت کے لیے کھسک گئے صرف بارہ آدمی باقی رہ گئے تھے آپ پر عتاب نازل ہوا







اہلبیت کی نماز بان بہت سی پسندیدہ دیکھنا چاہیں گے کہ اہل بیت علیہم السلام کس طرح نماز پڑھتے تھے  
باقی ماندہ کر یا بات کھول کر اسلئے ایک حدیث فروع کافی کی بھی بیان لکھ دی جاتی ہے کہ اہلبیت کی  
نماز کا نقشہ اہل بصیرت دیکھ لیں۔

فروع کافی کے باب افتتاح الصلوۃ والحمدی التکبیر والایقال عند ذلک کی ایک حدیث کا صرف  
ترجمہ نقل کیا جاتا ہے۔ ملاحظہ ہو۔ علی ابن ابیہم سے حماد بن عیسیٰ بیان کرتے ہیں کہ ایک دن جناب امام  
جعفر صادق علیہ السلام نے مجھ سے ارشاد فرمایا (کیونکہ حماد) تو نماز پڑھنے کو اچھا سمجھتا ہے (میں نے  
عرض کیا ان میرے سید بان اسی لیے تو) میں نے کتاب الصلوۃ حریر کو یاد کر لیا ہے آپ ارشاد فرمایا  
اچھا کوئی مضائقہ نہیں اٹھو نماز تو پڑھو روزا میں بھی دیکھ لوں کہ کیونکر نماز پڑھتے ہو حکم پاتے ہی  
میں اٹھ کھڑا ہوا۔ امام علیہ السلام کے سامنے قبلہ کی طرف منھ کر لیا اور نماز شروع کر دی  
رکوع و سجود بجالایا (نماز ختم کی) آپ نے ارشاد فرمایا کہ حماد! تو نے اچھی طرح نماز ادا نہیں  
کی کتنی بری بات ہے تمہاری عمر ساٹھ سو سال کی ہونے کو آئی اور ایک نماز بھی اُسکے پورے  
حدود و ادائیں کر سکتے ہو اس کلمہ سے مجھے ذلت تو معلوم ہوئی (لیکن ادب سے جرات کر کے)  
عرض کیا آقا میں آپ پر قربان! مجھے نماز کی تعلیم دیجیے پس امام علیہ السلام خود بنفس نفیس اٹھ کھڑے  
ہوئے اور قبلہ کی طرف رخ کر کے سیدھے ہو کر دونوں ہاتھوں کو سیدھے اپنے زانوؤں پر ٹکا دیا  
اور انگلیاں ملا لیں اور اپنے دونوں قدموں کو ملا کر اتنا نزدیک کیا کہ صرف تین چار انگلی کا فرق رہ گیا  
اور پیر کی انگلیوں کو قبلہ کی طرف موڑ دیا کہ قبلہ سے کج زمین تب خشوع کے ساتھ کہا اللہ اکبر  
پھر سورۃ الحمد ترتیل کے ساتھ دھڑ دھڑ کر پڑھا بعدہ سورۃ قل ھو اللہ احد کو بھی ترتیل کے ساتھ  
پڑھا اور اتنی دیر تک کھڑے رہے کہ سانس لے لیں پھر چہرہ مبارک کے برابر دونوں ہاتھوں کو  
بلند کیا اور کہا اللہ اکبر ابھی تک آپ کھڑے ہیں اسکے بعد رکوع کیا اور گھٹنوں سے دونوں  
ہتھیلیاں اس طرح بھریں کہ انگلیاں کھلی رہیں اور گھٹنوں کو پیچھے کی طرف کو دبایا یہاں تک کہ  
آپ کی پشت مبارک اس طرح برابر ہو گئی کہ اگر اُس پر ایک قطرہ پانی یا تیل کا ڈالا جائے تو اپنی جگہ سے  
حرکت نہ کرے اور گردن کو بڑھا دیا آنکھوں کو بند کر لیا اور ترتیل کے ساتھ تین مرتبہ سبحان ربی العظیم  
و بحمدہ کہہ کر سیدھے کھڑے ہو کر فرمایا سمیع اللہ لمن حمده پھر آپ نے کھڑے کھڑے تکبیر کی اور



دونوں ہاتھوں کو چہرہ تک بلند کر لیا پھر سجدہ کیا اور تھیلیوں کو اس طرح پھیلا دیا کہ انگلیاں اُسکی ہڈی ہونے لگیں  
 گھٹنوں کے سامنے چہرہ کے مقابل میں تھیں اور تین مرتبہ فرمایا سُبْحَانَ رَبِّيَ الْأَعْلَى وَبِحَمْدِهِ اور آپ نے  
 ایک بدن پر دوسرے بدن کو نہیں رکھا اور اٹھ عضو پر سجدہ کیا۔ دونوں تھیلیاں۔ دونوں گھٹنوں اور دونوں  
 زانوں اور دونوں پیروں کے زانگشت اور پیشانی اور ناک اور ارشاد فرمایا کہ سات اعضا پر تو سجدہ  
 کرنا واجب ہے اسی کو خدا نے اپنی کتاب مستطاب میں یوں ذکر فرمایا اِنَّ الْمَسَاجِدَ لِلَّهِ فَلَا تَدْعُوا  
 مَعَ اللَّهِ أَحَدًا اس سے پیشانی۔ دونوں تھیلیاں دونوں گھٹنوں اور پیر کے دونوں زانگشت پیر میں  
 ناک کا خاک پر رکھنا سنت ہے۔ پھر سجدہ سے سر مبارک اٹھا کر سیدھے ہو بیٹھے اور تکبیر کی پھر میں  
 زانو پر اس طرح بیٹھ گئے کہ داہنے پاؤں کی پشت بائیں پیر کے تلے پر تھی اور کہا اسْتَغْفِرُ اللَّهَ سَبْعِينَ  
 أَلْفًا مَرَّةً پھر بیٹھے ہی بیٹھے تکبیر کی اور دوسرے سجدہ میں گئے اور جب طرح پہلے سجدہ میں فرمایا تھا  
 اسی طرح فرمایا اور رکوع و سجود میں ایک عضو کو دوسرے عضو پر نہیں رکھا ہاتھوں کو کشادہ رکھا اور سات  
 دست کو زمین پر نہیں رکھا اسی طرح دو رکعت نماز پڑھ کر بتلایا دونوں ہاتھ آپ کے مضبوط الاصل ہتھے رہنے  
 انگلیاں ہڈی ہونے لگیں) اسی طرح تشہد اور سلام بھی بجالاے تب فرمایا کہ حماد! دیکھا تو نے ابیون ہی نماز پڑھ کر  
**خاتمۃ الکلام** ان تمام تصریحات سے اچھی طرح ذہن نشین ہو گیا ہوگا کہ اللہ اربعہ اہل بیت کو نہیں  
 مانتے تھے تھے تھیں دھوکھا دیکر لفظوں میں تو وحدت ثقلین اور حدیث سفینہ کا اقرار کرتے ہیں لیکن عمل بالکل  
 مخالف اہل بیت دکھاتے ہیں۔

اب وہ زمانہ نہیں رہا کہ لوگ کہتے تھے .. ہم توسنی مسلمان ہیں سنی سنائی باتوں پر عمل ہے۔  
 عالم پر علم کی شعاعیں پڑنے لگی ہیں۔ زمانہ کے ساتھ ساتھ تحقیق کی روشنی پھیلتی اور بڑھتی جاتی ہے  
 حق کی طرف قدم بڑھنے لگے ہیں۔ اللہ اربعہ کا زمانہ اور تھا۔ وہ چار دن امام صاحبان کو سپہین  
 ایک دوسرے پر ردّار کھتے ہوئے اپنی اپنی ڈیڑھ ڈیڑھ اینٹ کی مسجد الگ الگ بنائے۔  
 حال میں نجدیوں کے ذمہ (شار اللہ امرتسری کے بنائے ہوئے) امام غازی عبد الغزیز بن سعود  
 خلد اسد... کے تہ و غلبہ کا میدان بھی دیکھتے چلو جس نے نجد کے علما کی تحقیق کی بنا پر مصلی الکی مصلی  
 شافعی مصلی حنفی مبنیوں کو معطل کر دیا ہے اور اب صرف حنبلی مصلی پر نماز پڑھواتا ہے۔  
 ان بھائی ہاں! یہ آدمیوں کے بنائے ہوئے مصلے تھے نہ! تو آدمیوں کی بنائی مصلے کرنا



خدا کا بنایا ہوا مصلیٰ کوئی اور ہی ہے جو قائم رہا اور ہی اور رہیگا اور انشاء اللہ ایک دن سارے مصلیوں کو اپنی طرف کھینچ لیگا۔ وہ مصلیٰ کسی ایسے غالب علیٰ کل غالب مصلیٰ کا منتظر جو جنلی مصلیٰ کی درمی بھی اٹھوا پھینکے گا اور دکنے کی چوٹ قرآن مجید کی اس محکم آیت پر عمل کر اچھوڑے گا اور یوں اعلان حق کریگا۔  
وَاتَّخَذُوا مِن مَّقَامِ إِبْرَاهِيمَ مُصَلًّى نَّازِبُوا إِلَيْهِ وَمَقَامِ إِبْرَاهِيمَ نَبَاؤُا۔ اُس وقت الہیبت اور قرآن کو ساتھ ساتھ ماننے والوں کو کہنے کا حق ہوگا کہ جَاءَ الْحَقُّ وَذَهَبَ الْبَاطِلُ إِنَّ الْبَاطِلَ كَانَ زَهُوقًا

بھائیو! میں نے حتی الامکان اس مختصر رسالہ میں پوری حقیقت اہل بیت اور غیر الہیبت کی تمہارے سامنے پیش کر دی۔ الہیبت کی نماز کا پورا منظر تھیں دیکھا دیا۔ الہیبت کو مستقل چھوڑنے والوں کا اختلاف کے دلدل میں بھنسا اور بھیتے جانا تمہارے پیش نظر کر دیا۔ اب جس کا دل چاہے صراطِ مستقیم اختیار کرے الہیبت کا پاک دامن ہاتھ میں لیکر نجات حاصل کرے۔ اختصار نے قلم زد کئے پر مجبور کر دیا ورنہ اس دریا میں ابھی ایسے ایسے لطیف اور بآب و تاب موتی تھے جنکو دیکھ کر آپ حیران رہ جاتے ہاں اگر یہ رسالہ مطبوع ہوا اور جو ہر شناسون نے قدر کی تو اسکے بعد ہی اسکا دوسرا حصہ بالکل نئی شان میں ہوے جلوہ نما ہوگا انشاء اللہ تعالیٰ۔

آخر میں تمام ناظرین سے دست بستہ التجا ہے کہ دعا فرما دیں خدا فقیر کی اس محنت کو ٹھکانے لگائے اور اس سلسلہ تحریر کو میرے لیے ذریعہ نجات بنائے۔ چلتے چلتے یہ مصرع بھی بھولنے نہ پائے  
بس ہو چکی نماز مصلیٰ اٹھائیے

اَوَاجِدُكُمْ عَوَانَا اِنَّ الْحَمْدَ لِلَّهِ رَبِّ الْعَرْشِ الْعَظِيمِ رَبَّنَا نَقْبَلُ مِنْكَ اَنْتَ السَّمِيعُ الْعَلِيمُ

حررہ فقیر عرشی کان اللہ

محررہ ابو احمد گھنوی کاظمی شہیدی

فقط



# «ہندوستان حب کے شیعہ»

مرد اور شیعہ عورتوں کی محافل میلاد کی رونق  
 مومنین و مومنات کی آنکھوں سے لگائے کے قابل نہایت مستند مقدس اور متبرک کتاب  
 رسول و اہلبیت رسول کے پاک و پاکیزہ لائق عمل خصائل کا شاندار سفینہ محمد و آل محمد کی  
 حیات قدسیہ کا صاف و شفاف آئینہ۔

## مرد پڑھیں عورتیں پڑھیں بچے پڑھیں جوان پڑھیں بوڑھے پڑھیں

ہر خاص و عام فیض اٹھائیں جس مبارک گھر میں یہ تذکرے پڑھے جاتے ہیں رحمت خدا نازل  
 ہوتی ہے۔ ایمان تازہ ہوتا ہے۔ کیونکہ اس متبرک کتاب میں محمد و آل محمد کی شان میں  
 کتاب سین کی روشنی آتین۔ اپنی اپنی جگہ پر تفسیری رموز و نکات۔ مذہب حقہ کے قوی  
 استدلالات حضرات ائمہ معصومین علیہم الصلوٰۃ والسلام کی ولادت با سعادت کی کیفیتیں اہلبیت  
 رسول کے اخلاقی کارنامے آل محمد کی معاشرت کے سبق آموز افسانے۔ اسلام کی عید و ن  
 کی اصلی اور تفصیلی حالتیں مدح آل محمد کے مکتے ہوئے رنگ و رنگ کے تازہ بہ تازہ گلدستے  
 موقع اور محل سے چن دیے گئے ہیں جن سے محفل گلدستہ اٹھتی ہے اس لیے اس کتاب کا نام ہے

## «گلدستہ محافل میلاد»

جو صوبہ بہار کے مقدس شیعہ حضرات کی درخواست پر عالی جناب تقدس تاب حاج اکرمین الشریعین حضرت رئیس محکم  
 صدر الواعظین مولانا عرشی صاحب قبلہ کے قلم فیض رقم سے نہایت سلیس و رد میں لکھی گئی ہر قیمت مع محصول  
 ہر شیعہ کے گھر میں اس گلدستہ کا رہنا ضرور ہے

ملنے کا پتہ: سید فضل عباس رضوی الماشمی کبیر چوہدری چندل شہید بنارس (سے طلب کیجیے)



رضو دار الاشاعت کا پہلا شاندار رسالہ

حدیث و بیان کا ایک مختصر سبق آموز اور نئے عنوان ذکر پر کافی و دافی روشنی ڈالنے والا رسالہ

## اہلبیت

(مصنفہ)

عالی جناب تقدس آب حاج اکھبرین الشرفین واعظ شیرین بیان ذاکر داؤد احسان خطیب مدظلہ العالی

### رئیس المحکمات حضرت مولانا عرشی دام ظلہ العالی

کی وہ مرصع اور مدلل تقریر جو موصلی ثم علاقہ مدراس میں دو ہزار شیعہ اور سنی نفوس کے سامنے قرآن کا جامہ ہنکر زینت مجلس ہوئی تھی اور اس فصاحت و حسن ادا سے شب کے وقت مجمع عام میں حقیقت کی نقاب اٹھاتی ہوئی جلوہ آرا سے بزم ہوئی تھی کہ اپنے اور بیگانے سب یک زبان ہو کر اظہار پسند یگی کر رہے تھے۔ اہل بیت کی نودانی تصویر آنکھوں کے سامنے نظر آنے لگی تھی و دون کی مسلسل تقریر و بین حضرات اہلسنت میں ایک کیفیت خاص کے ساتھ شور مچ گیا تھا کہ مولانا ہم میں سے ہیں جس سے حضرات شیعہ پر ایک خاص اثر ہوا اور درخواستیں آنے لگیں کہ آج آخر مجلس

### اعلان حق فرمایا جائے

بناؤ علیہ اس پر جوش اور بالکل جدید استدلالی تقریر سے آپ نے حاضرین بزم کو متا دیا کہ نہ تو میں سنی ہوں نہ اپنے آپ کو شیعہ کہنے کی جرات کر سکتا ہوں ہاں یہ یقینی ہے کہ میرا مذہب اہلبیتی ضرور ہے اگر آپ گھر بیٹھے اس نعمت غیر مترقبہ سے حظ حاصل کرنا چاہتے ہیں تو صرف پانچ آنے کا ٹکٹ بھج دیجیے اور گائیڈ گھر اگر اہل بیت کی نماز اور اہل بیت و دون کی خواہش ہو تو نو آنے کا ٹکٹ بھیجیں

خادم اہل بیت فیضل عباس رضوی الماشی کبیر چوہدری چندر شہید بنارس







